

سید مودودیؒ :

اردو ادب کے سلسلہ الٰہب کی آخری کڑی

پروفیسر آسی ضیائی °

اٹھارہویں صدی عیسوی کے ربع آخر سے بیسیویں صدی کے ابتدائی عشرے تک اردو ادب کی خوش قسمتی سے ملک میں چند ایسی ہستیاں اٹھیں جن کی بدولت کم و بیش ہر ربع صدی میں اردو ادب کچھ انقلابی قدر ہوں گے۔ اپناتا ہوا اپنے ارتقائی مراحل طے کرتا رہا۔ یہ ایک دلچسپ اتفاق ہے کہ نظم یا نثر یادوں کو نئے انقلابی موڑ دینے والے یہ ادیب حضرات زیادہ تر ۲۰۰۰ سال بعد پیدا ہوتے رہے۔ یوں تو اس پورے عرصے میں کثیر تعداد میں شاعر اور نثرنگار پیدا ہوئے اور آج بھی ہو رہے ہیں، لیکن ان سب کی حیثیت راستے پر چلنے والے مسافروں کی ہے، سڑک تیار کرنے اور قافلوں کی رہنمائی کرنے والے حسب معمول چند ہی ہیں۔ میرے شمار کے مطابق صرف سات۔ یہ ایسی سنگری زنجیر ہے جس کی ہر کڑی دوسری سے مروٹ، مگر اپنی جگہ منفرد خصوصیات کی حامل ہے۔ مگر اردو کی یہ بد قسمتی عرصے تک رسی کہ اپنے چند موروثی ذہنی تحفظات کے باعث ان میں سے بعض کو نقادوں نے ادب کی تاریخ میں جگہ ہی نہ دی۔ وہ سات ادیب حسب ذیل ہیں:

- ۱- شاہ اسماعیل شہید (پیدائش ۷۷۷۱ء) - ۲- اسد اللہ غالب (۷۷۹۱ء) - ۳- سریسید احمد خال (۷۸۱۱ء) - ۴- مولانا الطاف حسین حالی (۷۸۳۱ء) - ۵- مولانا شبل نعمنی (۷۸۵۱ء) - ۶- علامہ محمد اقبال (۷۸۷۱ء) - ۷- سید ابوالاعلیٰ مودودی (۷۹۰۳ء)۔

شاہ صاحب کا سال پیدائش بعض تاریخوں کی رو سے ۷۷۹۱ء ثابت ہوتا ہے، لیکن وہ بھی یقین سے

یہ تاریخ متعین نہیں کرتی۔ اس لیے ہم نے اپنی سولت کی خاطر ۷۷ء کے فرض کر لیے ہیں کہ آئندہ کے ادیبوں کی پیدائش کا فرق، (جو اقبال تک ۲۰۲۰ء سال کا ہے) برقرار رہے۔ خود اقبال کی تاریخ پیدائش میں بھی اختلاف ہے تاہم، ہم نے سرکاری طور پر متعین کردہ تاریخ کو اپنے مفید مطلب پا کر اختیار کیا ہے۔ اس طرح، اس سلسلے کے سب ادیب، مساوی سید مودودی کے ۲۰۲۰ء سال کے فرق سے پیدا ہوتے دکھلائی دیتے ہیں اور یہ یقیناً دل چسپ اور خوش گوار صورت حل ہے۔

مجھے اندریشہ ہے کہ آج بھی نقادان کرام اس فہرست کو دیکھ کر چونکیں گے، کہ میں نے اس ادبی بدعت کی جسارت کیوں نکر کی، لیکن میں توقع کرتا ہوں کہ اس اجمال کی تفصیل معلوم کر کے وہ میرے نقطہ نظر سے واقف ضرور ہو جائیں گے، چاہے اس سے اتفاق نہ کریں۔

پہلی کرتی، شاہ اسماعیل شبید: اس فہرست کا آغاز شاہ اسماعیل شبید سے ہوتا ہے، جو اگرچہ شعر بھی کہہ لیتے تھے، لیکن شاعرانہ نقطہ نظر سے ان کے اشعار کی کوئی حیثیت نہیں۔ البتہ یہ ظلم ان پر ضرور ہوا ہے کہ آج تک نژادگاروں کی صفت میں ان کو کوئی اہمیت نہ دی گئی، حالانکہ ان کی مختصر کتاب (رسالہ) *نقوبت الایمان* میرے نزدیک جدید اردو نشر کی نقیب ہے۔ یہ بات میں اپنے ایک سابق مضمون ”جدید اردو نشر کا ایک فراموش کردہ سنگ میل“ میں بھی ثابت کر چکا ہوں۔ یہاں مختصرًا یہ کہنا ہے کہ اس کتاب سے پہلے جس طرح ہندی مسلمانوں کا ذہن دین اور دنیا کے دو الگ الگ خانوں میں پٹا ہوا تھا، اسی طرح اس عمد کی تصانیف میں بھی یہ دوئی بالکل صاف اور واضح نظر آتی ہے۔ یعنی ایک سلسلہ تصانیف وہ تھا جس کو ہم افادی ادب میں شمار کر سکتے ہیں اور دوسرا وہ جسے تفریحی ادب میں رکھا جاسکتا ہے۔ افادی ادب ان دونوں مذہبی ادب کے سوا کچھ نہ تھا۔ چنانچہ واقعات کربلا پر مشتمل مجلس ہو یا ترجمہ و تفسیر قرآن، سب اس ایک شبے میں آتے ہیں۔

رہا تفریحی ادب تو اس میں خواہ تھیں کی مرصح عبارت پر مشتمل نوادرز موصیع ہو یا میرامن کی تھیث ”اردو زبان“ میں لکھی ہوئی باغ و بہلو، سب کا مقصد سوائے ذہنی عیاشی کے اور کچھ نہ تھا۔ افادی ادب کے مصنفوں کی کوشش ہوتی تھی کہ عبارت کو ہر طرح کی ادبی چاشنی سے پاک رکھ کر اسے الی مدرسہ و خانقاہ کے پڑھنے کے لائق بنایا جائے۔ جب کہ تفریحی ادب کے خالق اس بات کا اہتمام کرتے تھے کہ اس میں تخيیل اور انشا پردازی کو زیادہ سے زیادہ فوق الفطري رکھا جائے تاکہ صرف گنتی کے رو سا اور ذی علم لوگ ہی اس سے تکمیل حاصل کر سکیں۔ گویا ذہبی مصنفوں کے لیے ذہنی لذت شجر منوعہ تھی اور دوسرے (تفریحی) ادیب اس بات سے مطلق بے خوف تھے کہ ان کی گمراہ کن مبالغہ آرائی اور بے راہ روی گناہ بھی بن سکتی ہے۔ یہ دونوں طبقے یہ فراموش کر چکے تھے کہ کتاب ہدایت قرآن اور ارشادات

رسول" (احادیث) دونوں بیک وقت اعلیٰ ادبیت اور ہدایت کے حامل ہیں، اور مسلمان ادیبوں کے لئے یہ اس معاملے میں صحیح ترین قبل تقلید نمونہ ہیں۔ اس پر مستزاد، ایک بات دونوں طبقوں میں مشترک تھی اور وہ تھی "اخفائے ذات"۔ آپ اس عمد کی، بلکہ انیسویں صدی کے آخر تک اس کتب فکر کی تمام تصانیف پڑھ جائیے، آپ کو مصنف کا ذاتی رجحان، اس کا اپنا نقطہ نظر، زندگی اور اس کے مسائل پر اس کا ذاتی تبصرہ بالکل معلوم نہ ہو سکے گا خواہ وہ کوئی داستان لکھ رہا ہو یا حدیث کا ترجمہ و تشریح کر رہا ہو۔ داستان کا مصنف ہر قدم پر اگلے راوی کا حوالہ دے کر اپنی ذمہ داری صرف نقل روایت تک محدود رکھے گا، چاہے اس نے اپنی طرف سے تخیل میں کتنی بھی وسیع و بلند جوانیاں دکھائی ہوں، اور دینی کتاب کا مؤلف اپنے حضرت استاذ و مرشد یا زیادہ سے زیادہ اپنے کتب فکر (نہ ہب) کے فرمودات پیش کر دینے سے آگے نہ جائے گا۔ ظاہر ہے اس کی وجہ کچھ تو مسلمانوں کے ذہنوں میں صدیوں کی رچی ہوئی تقلید پرستی تھی، جس نے خود کچھ سوچنے اور اختراع کرنے کی طاقت سلب کر لی تھی، اور کچھ زوال آمادہ تدبیب کا کرشمہ تھا، جس میں شرافت و ممتازت کی ثابت قدریں اپنانے کی ہمت نہیں رہتی، صرف منقی قدروں پر جم جانا ہی سیکھا جاسکتا ہے۔ لکھنے والا اپنے نہ ہبی یا تہذیبی خول میں خود کو اس طرح چھپائے رکھتا ہے کہ اس کی تصنیف میں اس کی شناخت مطلق نہیں ہو سکتی۔

ان حالات میں تقویت الایمان وہ پہلی تصنیف ہے جس نے تحریر کی یہ تمام تلعہ بندیاں توڑ پھینکیں اور اردو ادب میں پہلی بار "اظہار ذات" کا دروازہ کھولا اور اس میں بیک وقت افادی اور ادبی قدریں سمو دیں۔ یہ پہلی کتاب ہے جس کو پڑھ کر مصنف کا نقطہ نظر پوری وضاحت سے ظاہر ہوتا ہے اور پڑھنے والا اس سے اتفاق یا اختلاف کر سکتا ہے۔ چنانچہ غالباً اس کتاب کی حمایت یا مخالفت میں آج تک جتنا تحریری سرمایہ اردو کے حصے میں آیا ہے کسی اور کتاب کو میرنہ ہوا۔ اور اس کو پڑھنے وقت خالص اعتقادی مسئلے پر مصنف کی تحریر کی فکفکی، روانی اور زور کا ایسا لطف آتا ہے جیسے یہ کوئی خلک نہ ہبی بحث نہیں، ایک رواں دواں مقرر کی تقریر ہے جسے ہم نظروں کے راستے "سن کر" متأثر اور لطف انداز ہو رہے ہیں۔

خلاصہ بحث یہ کہ شاہ صاحب" سے پہلے اردو کو زبان تو مل پہلی تھی مگر یہ پہلے مصنف ہیں جنہوں نے اردو کو ذہن بھی عطا کیا اور یہی ان کا انتقلابی کارنامہ ہے۔

دوسری کرتی، اسد اللہ غالب: شاہ شہید جس سلسلے کی پہلی کڑی ہیں اس کی دوسری کڑی غالب کو شمار کرنا بظاہر اجتماع ضدین سامعلوم ہو گا۔ مگر ادب کی مملکت میں تو صوفی شب زندہ دار اور رند شاہید باز سمیت سمجھی برابر کی شرہت کے حامل ہیں۔ مکان کی تغیر کرنا ہو تو مسلم اور غیر مسلم معمار کی تمیز نہیں کی جاتی۔ جو جتنا کام کرے گا اسی کے موافق اس کا مرتبہ و مقام متعین ہو گا۔ اور پھر یہاں تو معاملہ یہ ہے کہ

غالب نے حقیقی اسی رخ میں وہ کارنامہ انجام دیا ہے جس رخ کا تعین سب سے پہلے شاہ صاحب نے کیا تھا۔ سب سے پہلے غالب کے نشری کارنامے کو دیکھیئے، انہوں نے مکتوب نگاری کے زمین و آسمان بدل دیے۔ اگرچہ میں غالب کے خطوط کو نشری کام شمار نہیں کرتا، مگر اس حقیقت سے تو انکار نہیں ہو سکتا کہ ان سے پہلے خطوط بھی اس عمد کی نشرنگاری ہی کا ایک نمونہ ہوتے تھے۔ وہی القاب و آداب اور عبارت آرائی کے پڑھنے کا تکلف غلافوں میں اخفاۓ ذات کا اہتمام، جو اس عمد کی معیاری ادبی کتابوں کا طرہ امتیاز تھا، خطوط میں بھی کیا جاتا تھا۔ غالب نے خطوط میں بھی اظہار ذات کا اہتمام کیا اور انھیں بے تکلف مکالہ بنادیا، اور اس طرح مکتوب نگاری کی روایت ہی بدل ڈالی۔

اور اب آئیے غالب کی شاعری پر۔ تمام نقاد اس امر پر تتفق ہیں کہ غالب ایک جدت پسند شاعر تھے۔ ان کے کلام نے اردو میں تخلیلی شاعری کا آغاز کیا۔ اس کا مطلب یہ ہے کہ ان سے پہلے اردو کا شاعر جذبے کو جوں کا توں لطم کر دیتا تھا جو ترکیبی شاعری کی خصوصیت ہے۔ غالب نے نہ صرف جذب و خیال کی تخلیل کی بلکہ پہلی بار بے لگام تخیل کو عقل کے ذریعے سذوں بنایا اور ہر وقت ”تصور جاتی“ میں بیٹھے رہنے کے خلاف فطرت ادعا کو مسترد کر کے غم روزگار کی اہمیت بھی جتلی۔ گویا ان کی بدولت اردو شاعری، بدوستانوں کی طرح خالص و ہی اور خیالی مفروضات کے بل بوتے پر چل رہی تھی، دنیاۓ آب و گل کی حقیقت کو آنکھیں کھول کر دیکھنے کے قابل بھی ہوئی۔ مثالوں کا یہاں موقع اور گنجائش نہیں، اور نہ اہل علم کے لیے اس کی ضرورت ہی ہے کہ غالب کی عقلیت و واقعیت پسندی ثابت کرنے کے لیے ان کے کلام سے مثالیں دی جائیں۔ بہر حال مختصرًا اتنا کہا جا سکتا ہے کہ غالب ہی کی بدولت بعد میں آنے والوں کو یہ آسانی ہوئی کہ مسلم قوم کو تصورات و توهہات سے نکلنے کی جدوجہد کی جائے اور اس طرح دیکھا جائے تو شاہ اسماعیل کی پہلی آواز۔۔۔ تقلید جامد کو توڑنے اور وہی، بے اصل عقائد کا پول کھونے کی کوشش کو شعر کے میدان میں بلند کرنے کا کام غالب ہی نے شروع کیا۔ اور یہ بھی بہر حال ثابت ہے کہ غالب اپنے نہایت گھرے دوست، مگر غیر مشروط تقلید کے علم بردار، مولانا فضل حق خیر آبادی کے بجائے ان کے حریف شاہ اسماعیل سے ذہنی طور پر قریب تھے۔

اس طرح غالب وہ ہستی ہیں جنہوں نے اردو کو ذہن مل جانے کے بعد اسے عقل سے کام لینا سکھایا۔

تپسوی کرتی سرسید احمد خاں: انقلاب ۱۸۵۷ء تک ہندی مسلم معاشرے میں اتنی بیداری آگئی تھی کہ افراد خیالی جنت میں بے رہنے کے مجاہے عقل و ہوش سے کام لے سکیں۔ ادب میں اس کا ثبوت، جیسا کہ اوپر ذکر ہوا، شاہ شہید اور غالب کی تحریروں سے ملتا ہے۔ اب یہ مخفی اتفاق نہیں کہ سرسید نے ان دونوں بزرگوں کے کام کو آگے بڑھایا اور اردو ادب کو ایک نیا موز دیا۔ یہ معلوم ہے کہ

سریسید کو شاہ صاحب کے وعظ اپنے لڑکپن میں سننے کا اتفاق ہوا تھا، بلکہ ان کا خاندان بھی "شہنشی خاندان" (ولی اللہی) کا معتقد تھا۔ نیز، غالب سے ان کے ذاتی مراسم تھے۔ لہذا سریسید نے اپنی اصلاحی کوششوں میں ان دونوں سے خاصا استفادہ کیا۔ ان کی تحریر بڑی حد تک نقویت الایمن کا چیز ہے۔ اگرچہ ان کے موضوعات ذرا مختلف ہیں۔ اسی طرح غالب کی سی واقعیت پسندی اور پنجی تملی، مختصر گر جامع عبارت لکھنے کا اہتمام سریسید بھی کرتے ہیں۔ البتہ ان کا کام، "مختصر الفاظ میں" یہ ہے کہ انہوں نے اجتماعی عقل کو منظم کیا اور مسلمانوں میں ان کے ایک "ملت" ہونے کا شعور پیدا کیا۔ شاہ اسماعیل کے بعد وہ پہلے ادیب ہیں جن کے مخاطب افراد، گروہ یا طبقے نہیں، پورا ہندی مسلم معاشرہ ہے۔ شاہ صاحب کی مخاطب بھی پوری ملت ہے۔ مگر ایک تو ان کا موضوع ایک ہی ہے اور اس پر بھی انھیں صرف ایک نئے نئے سے رسالے میں قلم فرستائی کا موقع ملا، (ان کی باقی تحریریں فارسی میں ہیں) اور سرے اس کی بھی وسیع پیمانے پر جلد اشاعت نہ ہو سکی۔ برخلاف اس کے، سریسید کے موضوعات اور تصانیف بھی خاصی تعداد میں ہیں اور انھیں اپنی زندگی ہی میں وسیع پیمانے پر ان کی اشاعت کے ذرائع بھی خوب میر آئے۔

سریسید کے طرز مغل سے آج ہم اختلاف بھی کر سکتے ہیں، مگر ان کے خلوص سے انہار کسی طرح نہیں کیا جاسکتا۔ ان کے اسلوب تحریر میں زور، سادگی، قطعیت اور اثر انگیزی اس درجے کی ہے کہ شدید مخالفت کے باوجود ان کی تحریک آگے ہی آگے بڑھتی گئی، اور ان کے انداز میاں کو ان کے کمز مخالف بھی اختیار کرنے پر مجبور ہوئے۔ یہ سریسید ہی تھے جنہوں نے اپنی دنیا میں مگن رہنے والے بقلم خود "الم زبان" حضرات کی اجراء داری توڑی، اور نظم و نثر کو ایک چھوٹے سے گروہ کی ملکیت سے نکال کر پورے ملک کی جا گیر بنا دیا۔ انہوں نے دہلی لکھنؤ کے دعوؤں کا جھوٹا ظلم پاش پاش کیا، اور زبان و ادب کا نیا مرکز۔ علی گڑھ۔۔۔ قائم ہوا، جمل سارے ہندی مسلمانوں کی نمائندگی ہونے کے باعث ایک نیا، باوقار اور صحیح معنوں میں افادی ادب پیدا ہوتا شروع ہوا۔ اور اس ادب کے خالق نہ تو دہلی یا لکھنؤ کے منتخر نام لیوا تھے اور نہ روایتی "شرف" کے خاندان سے تعلق۔ اور اس طرح ادب کو عوایی ہنانے کا شرف بھی سریسید ہی کو حاصل ہوا۔

تو نتیجہ یہ لکھا کہ سریسید نے اردو ادب میں پیدا ہو جانے والی عقل کو اجتماعی عقل ہنا کر منظم کر دیا۔

چوتھی کتبی، مولانا الطاف حسین حالی: اگرچہ عام طور پر حالی کو سریسید تحریک سے علیحدہ نہیں سمجھا جاتا، پھر بھی حالی کو سریسید کا زر اعلیٰ کہنا درست نہ ہو گا۔ بے شک وہ سریسید سے بہت متاثر اور ان کے معاون تھے، لیکن ادب میں ان کا اپنا مقام، اپنی کارگزاری اور اپنا اسلوب ہے۔ نظم اور نثر دونوں میں ان کا جدا جدا کام ہے اور جدا جدا ہی اس کے اثرات بھی ہوئے ہیں۔ انہوں نے شاعری کو کچھ

نئے قواعد کا پابند بنایا، شعر پر کھنے کے واضح اور معین معیار مقرر کیے، اور سابق شعرا کے برخلاف شعر کو معاشرے کی شعوری نمائندگی دی۔ اور ہم دیکھ چکے ہیں کہ سریں کی بدولت مسلم معاشرے کو اپنے ایک ملت ہونے کا احساس قائم ہو چلا تھا۔ اب حالی نے اسی ملت کا ایک فرد ہونے کے ناتے اپنی شاعری میں وہ باتیں کہیں جو یہ ملت غیر شعوری طور پر جانتی اور چاہتی تھی۔ ملت کا مسلم ہونا، اسلامی القدار سے اس کا دور ہوتے جانا، اس کا شان وار ماضی اور اس کا قابل افسوس حال۔۔۔۔۔ یہ اور ایسے عی معاملات و مسائل ہیں جن کو خلوص و دردمندی کے رنگ میں رنگ کر حالی نے شعر کئے۔ ان کی مسدس تو بہر حال ایک شاہکار ہے یہ، جس میں مسلمانوں کے ماضی و حال کا تقابل کر کے انہوں نے معاشرے کی اصلاح کرنا چاہی ہے، ان کی غزلیں بھی ایک نئی، ابھرتی ہوئی تہذیب کی داغ تبلیغ ذاتی نظر آتی ہیں۔ ذور از کار تخلی سے پرہیز، لجر لذتیت اور بازاری پن سے اجتناب، شریفانہ وقار اور رکھ رکھاؤ اور جسموری شعور کا آغاز، یہ تمام خصوصیات غزل میں ہمیں پہلی بار حالی ہی کے ہاں ملتی ہیں۔ اس میں وہ جدید دور کے شائستہ مزاج، متوسط طبقے کے شریف اور مذنب فرز نظر آتے ہیں جس کے تخلی میں مسائل حیات پر تبصرہ اور تجویہ بھی ملتا ہے اور اپنے عمد کے معاملات کی طرف اشارے بھی، اور اس کے ساتھ ساتھ عشق کا فطری جذبہ بھی، جو سابق شعرا کے برخلاف، مقصود زندگی نہیں، مجملہ و گیر جذبات کے مخصوص ایک جذبہ ہے۔ ان کا محبوب بھی شاہی دور کا مطلق العنان، غیر ذمہ دار، ستم شعار یا زنان بازاری کی طرح پر تصنیع، چھپھوری عادات کا مالک، جس زدہ شخص نہیں، جسموری دور کا باکروار فرد ہے جس سے غلط قسم کی توقعات و ایسٹے نہیں کی جاسکتیں۔

اب رہی حالی کی نظر، تو ان کا پہلا کارنامہ یہ ہے کہ انہوں نے اردو میں جدید زبان لکھنے کا آغاز کیا۔ یہ وہ زبان ہے جس کا تبعیج آج تک کیا جا رہا ہے۔ سریں تک کے ہاں کسی حد تک پرانی زبان کے اثرات باقی رہ گئے ہیں۔ آوے، جاوے، کر کر اور جملوں کی ساخت میں پرانی طرز کی تقدیم و تاخیر، وغیرہ سریں بھی بے کلف لکھ جاتے ہیں، کیونکہ وہ بہر حال دہلی کے قدیم اشرف میں سے تھے اور قدیمی (کلاسیکل) زبان ان کے مزاج کا حصہ بن چکی تھی۔ حالی نہ دہلی کے تھنہ نہ لکھنؤ کے کلاسیکی روایات پر عمل کرنا ان کی مجبوری ہوتا۔ انہوں نے وہ زبان لکھی جو مخصوص طبقات کے بجائے پورے یہ صیر کے مسلمانوں کو راس آگئی اور آج بھی نئی ہے۔

دوسرا کارنامہ ان کا ماضی سے رشتہ جوڑتا ہے۔ اس سلسلے میں ان کا پہلا کارنامہ وہ تین سوانح حیات ہیں جو انہوں نے سحدی، غالب اور سریں کی لکھیں۔ اول تو اردو میں سوانح نگاری کا اس سے پہلے وجود ہی نہ تھا، صرف تذکروں میں ضمنی طور پر بعض قدماء کا ذکر آ جاتا تھا، اور اس ذکر میں بھی ان بزرگوں کی واضح تصوری تو درکنار، مدح سرائی کی لفاظی میں ان کی انفرادیت بھی نظر نہ آتی تھی۔ حالی نے اپنی تصانیف میں

اپنے مددوں کو ایسے زندہ و متحرک بناؤ کر دکھادیا کہ ہر دور کا قاری ان سے اپنا رشتہ تلاش کر سکتا ہے۔ یہ تینوں اشخاص (سعدی، غالب، سرید) حالی کے ہاں فوق البشر اور ناقابل اور اک مقدس بن کر نہیں نمودار ہوتے بلکہ اسی جہاں آب و گل کے رہنے والے گوشت پوست کے انسان بن کر ہم سے متعارف ہوتے ہیں، اور ہم سے اندھی عقیدت کے بجائے پاشور محبت اور پچھے احترام کے طالب ہوتے ہیں۔ اسی طرح حالی کا مقدمہ شعرو شاعری ہمیں اپنے صدیوں پر پھیلے ہوئے ادبی سرمائے پر صحیح، متوازن اور ٹھوس احسانی نظر ڈالنے کا ذہب سکھاتا ہے، تاکہ ہم ماضی کو بتوں کی طرح طاقوں میں سجا کر اس کے آگے ڈنڈوٹ کرتے رہنے کے بجائے اس سے استفادہ کریں، اس کی خوبیوں کو اپنائیں اور اس کی خامیوں سے سبق لیں۔ دوسرے الفاظ میں، حالی کا مقدمہ ہمیں کاغذی نہیں، جج مج کے پھولوں کا گلدستہ پیش کرتا ہے، اور بتاتا ہے کہ ماضی کا ادب تبرک نہیں ہے چون کر آنکھوں سے لگایتا ہی ہمارا فرض ہو، بلکہ وہ ہماری میراث ہے جسے مسلسل سنوارتے رہنا ہماری ضرورت ہے۔

حاصل کلام یہ کہ جس ہندی معاشرے کو سرید نے ادب میں منظم عقل بخشی تھی، حالی نے اسے ادب میں اس عقل سے کام لینا اور اجتماعی ہمدردی کے لیے کام کرنا سکھایا۔

پانچویں کتبی، مولانا شبی نعمانی: حالی تک پہنچتے پہنچتے ہمارا ادب شعور اور عقل سے بھرہ ور ہو چکا تھا۔ اب ضرورت تھی علم کی، کیونکہ شعور اور عقل کا ارتقا علم کے بغیر ناممکن ہے اور علم کے لیے تحقیق و کاوش کے علاوہ وقت نظر اور صحیح قوت فیصلہ ضروری ہے۔ یہ تمام اوصاف ادب میں پہلی بار داخل کرنے والی ہستی مولانا شبی تھے۔ ان سے پہلے اگرچہ حالی اور محمد حسین آزاد بھی اس سلسلے میں کچھ کام کر چکے تھے مگر خالص علمی نقطہ نظر سے اس کی اتنی اہمیت نہیں۔ حالی نے تین سوانح لکھیں۔ جن میں سے دو ان اشخاص سے متعلق تھیں جن سے حالی کے براہ راست تعلقات تھے اور ان میں انھیں تحقیق یا ریسیچ کی نوبت کم ہی آئی اور آزاد کی تحقیق کا زیادہ تر دائرہ کار لسانیات، بالخصوص فارسی زبان میں ہے، جس کی افادیت کم از کم اس زمانے میں۔۔۔ یعنی جب اردو ادب اپنے بالکل ابتدائی ارتقا کے مراحل میں تھا۔۔۔ برائے نام تھی۔ ان کے برخلاف شبی نے تحقیق و تاریخ نگاری کا ایک بلند معیار قائم کیا اور تقریباً ہر موضوع پر قلم اٹھایا، ماضی سے جو رشتہ حالی نے چوڑنے کی ابتدائی تھی اسے مستحکم کیا اور صرف شعرو ادب ہی کے ذکر پر بس نہ کی بلکہ مسلمانوں کی تقریباً تمام اہم فکری و عملی کاوشوں کو اردو میں منتقل کرنے کا ہاب و اکرویا۔ اپنے کام کو جاری رکھنے کی غرض سے ایسے ادارے قائم کیے جو آج تک ان کی ڈالی ہوئی داغ بیتل پر کام کر رہے ہیں، بلکہ ان کی تحریک سے ویسے ہی ویگر ادارے بھی ملک میں قائم ہوتے چلے گئے اور ان سب ہاتوں کے علاوہ تحریر کا وہ اسلوب ایجاد کیا جو بیک وقت علمی و ادبی تھا۔ اس میں سرید کی سی قطعیت اور زور

استدلال، حالی کی سی سادگی و روانی اور شاہ اسماعیل کی سی گری گفتار بھی تمی اور خود ان کی اپنی فکرستگی، عالمانہ وقار اور بالغ نظری ہے عربیت کے ذوق نے جو امعن الکلم کی خصوصیات بھی دے دی تھیں۔ یہی وجہ ہے کہ آج ہمارا ادب حالی کی نسبت شبلی سے زیادہ متاثر ہوا ہے، اور ہمارے ادب کے مورخوں نے شبلی کی ”مزہبیت“ کے باوجود انھیں ادبی حیثیت سے بھی ایک بلند مقام دیا ہے، ”گویا وہ پہلے مولوی ہیں جنھیں ”ادب“ بھی تسلیم کیا گیا۔ ان سے ذرا پہلے ڈاکٹر نذیر احمد بھی مولوی تھے، لیکن ادب میں ان کی مولویت وہی ہوئی ہے اور دینی موضوعات میں سے ایک آدھ ہی پر انھوں نے کچھ کام کیا ہے اور وہ بھی اتنا معروف و مقبول نہیں ہوا۔ بہر صورت ادب میں دین و دنیا کی جو تفریق اور پر سے مسلم چلی آری تھی، اسے پہلے شاہ شہید نے مٹانے کا کام کیا، لیکن اس کی تخلیل شبلی کے ہاتھوں ہوئی۔

شبلی کی تصانیف و موضوعات کا سلسلہ اتنا وسیع اور ہمہ گیر ہے کہ چند سطور میں اس کا اجمالی ذکر بھی مشکل ہے۔ اتنا کہہ دینا کافی ہے کہ ان کی بدولت اردو ادب میں بالفاظ اقبال ”عجم کا حسن طبیعت“ اپنے انتہائی عروج کو پہنچ گیا۔ اور ان کی تصانیف نے ہمارے اندر مسلم ملت ہونے کا واضح شور اپنے اسلاف سے رشتہ جوڑ کر پیدا کیا۔

چھٹی کرتی، علامہ محمد اقبال: یوں تو اقبال کو ہمارے علا، ادبا، شعراء لے کر عوام کے ایک ایک فرد تک اپنا ملی شاعر مان کر اس پر فخر کرتے ہیں، لیکن ان کی توصیف و تحسین کا پیشتر حصہ جذباتی اور بے مصرف ہوتا ہے۔ بہت کم حضرات نے سمجھی گئی سے اقبال کے حقیقی کارنامے اور ملت پر اس کے احسان کا جائزہ لیا ہے، اور اس طرف تو بہت ہی کم توجہ دی گئی ہے کہ اقبال کے انکار و تخلیل کی تخلیل میں اردو ادب کے گذشتہ ارتقائی مراحل کا اصل حصہ ہے۔ لوگوں نے اقبال کا ذہنی رشتہ منہشی، ”روی“ برگسان وغیرہ نے جوڑنے میں تو خاصی محنت سے کام لیا، لیکن اس پر غور نہ کیا کہ خود اردو ادب میں ان سے پہلے گزرنے والے اساطین نے ان کے لئے کیا ترکہ چھوڑا، جسے انھوں نے مزید ترقی اور جلا بخشی۔ درحقیقت اقبال کو اپنے ان ادبی اسلاف---حالی، شبلی اور سرید سے جو کچھ ملا اسی پر انھوں نے اپنی شاعری اور فکر کی عمارات اٹھائی۔ یہ ورنی مفکرین نے تو بعض اس عمارت کو تقویت دینے کا مسئلہ ہی میا کیا۔

اقبال تک پہنچتے پہنچتے، جیسا کہ ہم اور دیکھے چکے ہیں، اردو ادب نے برصغیر کے مسلمانوں کو عقل، تھر، علم اور ملی احساس کی نعمتیں عطا کر دی تھیں۔ اب ادب ذہنی عیاشی یا تقلیدی عقائد کو مسحکم کرنے والی چیز نہیں رہ گیا تھا۔ مسلم ملت کو اپنی زیوں حالی اور زیاں کاری کا اندازہ ہو چلا تھا۔ وہ اس بات سے بھی واقف ہو چکے تھے کہ برصغیر میں صدیاں بہر کر چکنے کے باوجود ان کا قلبی و ذہنی تعلق اسلام کے سرجشی سرزین میں حجاز سے ہونے کے باعث وہ آج بھی اس ملک میں ابھی ہیں، اور انھیں اپنا تشخص اتنا عنزہ ہے کہ وہ

دوسری (نسلی) قومیتوں کی طرح اس کا ننک میں ننک بن جانے پر آمادہ نہیں۔ اب وہ غیر شعوری طور پر اس بات کے طالب تھے کہ انھیں کوئی ایسی تدبیر بھائی جائے جس سے وہ الگ شخص رکھتے ہوئے اپنا وجود منوا سکیں اور اس پر فخر کر سکیں۔ ظاہر ہے کہ یہ اسی صورت میں ممکن تھا جب مسلمان اپنے آپ کو اچھی طرح سمجھ سکیں، اور یہ جان لیں کہ وہ دنیا کی دوسری قوموں کی طرح محض ایک نسلی، تندہ سی یا جغرافیائی نسبت سے ایک قوم نہیں بلکہ ایک اصولی ملت ہیں اور اس اعتبار سے ان کی انفرادیت تبھی برقرار رہ سکتی ہے جب وہ ان تین حصہ حد بندیوں (نسل، رنگ وغیرہ) سے آزاد ہو کر اپنا بین الاقوامی بلکہ بین الانسانی ہونا اچھی طرح معلوم کر لیں، بالفاظ دیگر، اپنی خودی پہچان لیں۔

یہ تسلیل افکار کا ایک منطقی نتیجہ تھا جسے اب تک کوئی ادیب یا منظر شعوری طور پر نہ سمجھ پایا تھا، کیونکہ اس کے لیے بھی صدی تک حالات سازگار نہ تھے۔ البتہ بیسویں صدی آنے کے بعد اردو ادب کا فکری سفر اس منزل تک جاری رکھنے کے لیے ایک ذہین، فلسفی اور صاحبِ دل مزاجِ شناس ملت کی ضرورت تھی اور یہ ضرورت اقبال نے پوری کر دی۔ ان کے ابتدائی کلام سے اخیر تک کی شاعری میں ان کے ارتقاء تکھر کا جائزہ لیا جائے تو صاف پتا چلتا ہے کہ مسلمانوں کو محض نام کا مسلمان سمجھنے کے بجائے "حقائقِ ابدی کی اساس" یاد دلانا اور وقت کے تازہ خدا "قومیت" یا "وطنیت" کی پرستش سے باز رکھنے کی کوشش کرنا، اور اس کے بجائے "حرم کی پاسبانی" پر اکسلنا، اقبال نے پورے دانشورانہ اور فلسفیانہ سلسلہ استدلال کے ذریعے حق سمجھ کر اپنا مشن بنایا۔ ان کی بدولت ادب میں خیالات کی جو نئی انتہائی رو دا خل ہوئی وہ صحیح معنوں میں سریں تحریک کو نیا موڑ دکھانے والی ثابت ہوئی۔ اقبال کے کارنائے کو مختصرًا اس طرح سمجھنا جا سکتا ہے کہ:

- (۱) اقبال نے تین قومیت سے نکل کر مسلمانوں کو بین الاصالی ملت کا جزو ہونے کا احساس دلایا۔
 - (۲) تصور اور غلامی (اپنے ہادشاہوں، اکابر یا غیر ملکی آقاوں سب کی غلامی) نے جمود اور منفی اخلاقیات میں مسلمانوں کو جکڑ رکھا تھا، اقبال نے نجات پانے کا راستہ خود شناسی کے ذریعے سکھایا۔
 - (۳) مخالفت سے مزاحم ہونا اور شر سے نکلا کر ختم ہو جانے کے بجائے رد عمل کے طور پر خیر کی طرف بڑھنے کی دعوت دی۔ گویا وسعت پذیری، خود اعتمادی اور رد عمل۔۔۔ یہ وہ اہم ترین رجحانات تھے جو اقبال نے اپنی شاعری کے ذریعے ملت کو سکھائے اور اس پر مستزداد روشِ مستقبل پر یقین کامل کا تحفہ بھی عطا کیا، جو اس اعتبار سے اہم ترین ہے کہ یہ محض نعروہ بازی یا کھوکھلی جذباتیت کی پیداوار نہیں، ایک فطری اور منطقی نتیجہ تھا، اس تسلیل افکار کا جو اقبال پیش کر رہے تھے اور اسی لیے اقبال کو مستقبل کا شاعر بھی کہا گیا ہے۔
- میں نے نہایت سریبری اور اہمی خاکہ اردو ادب کا گذشتہ اور اس میں پیش کیا ہے، اور اگر حالات نے

اجازت دی یا اس پر اہل علم نے بحث کا دروازہ کھولا تو اس کی تفصیلات میں بھی جایا جاسکتا ہے۔ البتہ ہمارے ادب کی تاریخ جس طرح میرے نزدیک وققے و ققے کے بعد اہم تر موڑ مرتبی آ رہی ہے اس نجی پر آج تک ہمارے مورخین ادب نے اسے مدون و مرتب نہ کر کے ادب کے طالب علموں کے ساتھ کوئی اچھا سلوک نہیں کیا۔ تاریخ صرف واقعات کی کھوپنی نہیں ہوتی، وہ ایک محافظ خانہ، ایک رہجان پیا اور ایک آئینہ کا مشیر (Indicator) بھی ہوتی ہے، جس کے مطالعے سے واضح طور پر اپنا ماضی مربوط اور مسلسل صورت میں جان کر ہم اپنے مستقبل کی بھی نشان دہی کر سکتے ہیں۔ کاش اردو ادب کی تاریخ بھی اس نجی پر مرتب کی گئی ہوتی۔ آج ہم مولانا مودودی "جیسے ادیب کو تاریخ ادب میں نہیاں، بلکہ انقلابی مقام دینے کی جسارت کر رہے ہیں، تو ہمیں خود احساس ہے کہ مورخین و نقادوں ادب کی محفل سے خود کو بالکل الگ تھلگ اور تنہا پا رہے ہیں اور گویا بظاہر یہ ایک "اوپری اوپری" ہی پلت کہہ رہے ہیں۔ لیکن اگر دوسری زبانوں کی طرح اردو کی تاریخ بھی افکار و تھیات کی صحیح، سائنسی شعبہ بندی کے مطابق کی جاتی تو یہ اوپرے پن کا احساس نہ ہوتا۔

آخری کتبی "سید ابوالاعلیٰ مودودی : سید ابوالاعلیٰ مودودی" کے متعلق آج دنیا سے اسلام کا پچھے پچھے اور بقیہ دنیا کا بھی پیشتر حصہ واقف ہے کہ وہ ایک تاریخ ساز ہستی تھے۔ ان کے افکار، ان کا قوی ایمان، ان کی بے نظیر تربیت و تذکیرہ نہس، ان کی تنظیمی صلاحیت، غرض جس اعتبار سے بھی دیکھا جائے وہ ان لوگوں میں سے تھے جو صدیوں میں خوش قسمتی ہی سے کسی قوم کے حصے میں آجائتے ہیں۔ لیکن ہمیں یہ میں ان کی تمام دوسری وہی اور اکتسابی صلاحیتوں سے قطع نظر کر کے صرف ان کی ادبی حیثیت متعین کرنی ہے۔

اوپر ہم پڑھ پچھے ہیں کہ اقبال نے ادب کو "اسلامیت" کا تخلیل دیا جوان سے پہلے "مسلم قومیت" سے آگے نہ پڑھ سکا تھا۔ اب ظاہر ہے کہ ان دونوں کے اہم مگر ناک فرق کو عوام تک پہنچانے اور واضح کرنے کی ضرورت تھی کہ مسلم قومیت کے قاضے کچھ اور ہیں اور اسلامیت کے بالکل دوسرے۔ لیکن یہ کام نہ تو اقبال نے کیا، نہ یہ ان کے کرنے کا تھا۔ وہ ایک تصور کی اصلاح کر رہے تھے، اور اس کے لیے انہوں نے شعر کو ذریعہ اظہار بنایا تھا۔ استخارے کی زبان میں، انہوں نے پہلوی سے اتری ہوئی ٹرین کو پہلوی پر رکھنے کا کام کیا تھا، جو ایک کرین کرتی ہے۔ اس کرین سے ریلوے انہیں کام کی طرح نہیں لیا جا سکتا کہ وہ گاڑی کو صحیح سمت میں لے بھی چلے۔ اس کے لیے قدرت الٰہی نے ایک نژاد کو پیدا کیا۔ کیونکہ جو چیز نظم میں مجمل اور محدود ہوتی ہے وہی نہیں منفصل اور لا محدود طور پر ادا کی جاسکتی ہے۔

اقبال نے اپنے اشعار کے ذریعے ملت کو جو شور و ذات بخش تھا وہ اپنی جگہ تھا تو بالکل صحیح، مگر اس کی تفصیلات پر، انہوں نے کچھ نہ کہا۔ وہ اگر کہنے کے اہل بھی ہوتے تو نہ کہہ سکتے تھے۔ اول تو نظم کا یہ کام ہی

نہیں کہ تفصیلات سیا کرے، دوسرے یہ ایک نئی آواز تھی۔ یہ جب تک ملت کو اچھی طرح ہضم نہ ہو جاتی، اس کی تفصیلات ہتھے کی گنجائش ہی نہیں نکل سکتی تھی۔ اقبال نے صرف اس طرف اشارہ کر کے ہی بہت بڑا کارنامہ انجام دیا۔ لیکن اقبال کے اس ”ماؤ“ کو واضح کرنے کا فرض جس ہستی نے انجام دیا، وہ مودودی“ کے سوا کوئی نہ تھا۔

مولانا مودودی“ کا سارا لزیج جس قسم کے افکار، دلائل اور مباحث سے لبریز ہے اس پر تبصرہ کرنا تو مولانا کے عمومی سوانح نگار یا فلکر اسلامی کے سوراخ کا کام ہے۔ ہمیں یہاں صرف اس کے ادبی پہلو سے غرض ہے۔ اس سے پہلے ہم نے دیکھا کہ شبلی نے ادب کو دین میں سودا ہتا اور اس طرح وہ پہلے مصنف بن گئے تھے جو مولوی ہو کر بھی ادیب کہلاتے۔ ان کے بعد یہ سعادت صحیح معنوں میں مولانا مودودی کے حصے میں آتی ہے، جنہوں نے ادب کا وہ اسلوب اختیار کیا جس کو عوام و خواص سب پڑھ کر ادبی حظ اٹھا سکتے ہیں۔ وہ فلسفہ اسلام پیش کرتے ہیں مگر افسانے کی لطافت اسے پڑھ کر حاصل ہوتی ہے۔ وہ سیاسی موضوعات پر بحث کرتے ہیں مگر اس میں کہانی کا لطف آتا ہے۔ وہ مسلمانوں کو تقویٰ اختیار کرنے پر راغب کرتے ہیں مگر اسے دل کش لطم کی طرح پڑھا جا سکتا ہے۔ غرض وہ جو بات بھی لکھتے ہیں اس میں ادبی خوبیاں اور فلکری لطافتیں سموئی ہوتی ہتی ہیں۔ ان کی زبان عدم حاضر کی بے تکلف، رواں اور گوارا زبان ہے، جسے مقامی محاوروں یا اصطلاحوں سے دل کشی مستعار لینے کی ضرورت نہیں۔ ان کے افکار دینی ہیں لیکن دینی مکاتب فلکر کی روایتی مصلحت سے پاک عبارت میں بیان ہوئے ہیں۔ ان کا اسلوب متین و باوقار ہے، مگر مولویانہ گراں بار اور پڑھنے کا طرز اخیمار کا اس میں دخل نہیں اور کیوں نہ ہو، انہوں نے دین کو اپنی پوری زندگی پر حاوی کرنے کی دعوت دی تھی۔ دین و دنیا کو الگ الگ خانوں میں نہیں پائنا تھا، جیسے ان سے قبل علیا کا شیوه ہتا اور اسی لیے ان کی دینی تحریر اور گھریلو گفتگو میں زمین و آسمان کا فرق نہ ہو سکتا تھا۔ مولانا کی زندگی ہی جب دین کے تابع تھی تو ان کی دینی اور گھریلو تحریر میں کوئی فرق نہ ہو سکتا تھا۔ انہی کی تحریروں سے ایک طرف اہل دین نے یہ سیکھا کہ دینی موضوعات پر بھی افسانے کی زبان میں قلم فرسائی کی جاسکتی ہے تو دوسری طرف اہل دنیا کو معلوم ہوا کہ دینی تحریر بھی ادبی دل چیزیں رکھ سکتی ہے۔ شبلی کے ہاں بھی یہ دل چیزی ہے، مگر اس کی نوعیت اس سے زیادہ کچھ نہیں کہ دین کے کسی موضوع پر علمی استفادہ کر لیا جائے۔ برخلاف اس کے، مولانا کی تحریر سے دل و دماغ متاثر ہو کر عملًا اپنے رجحانات زندگی کو بدلتے پر آمادہ ہو جاتے ہیں۔

مولانا کے ہاتھ میں نے دو اسالیب بہت واضح طور پر جدا جد اپائے۔ ایک ان کی نوجوانی کا دور ہے، جس میں روائی اور زور بیان اپنے عروج پر نظر آتا ہے۔ اس میں استدلال اور سمجھیگی تو ہے مگر شعلے کی سی لپک

اور طوفان کا سادبہ بھی ہے۔ وہ قاری پر بھلی اور آندھی کی طرح چھا جاتے ہیں۔ یہ کیفیت سر سید کی تحریروں میں بھی ملتی ہے مگر اس میں کسی قدر گرفتاری اور پرانا پن ہے، جس سے مولانا کی تحریر پاک ہے اور اس طرح بھرپور تاثر چھوڑ جاتی ہے۔ البتہ عمر اور تحریک اسلامی کی قیادت کی ذمہ داریاں بڑھ جانے کے بعد ان کا دوسرا اسلوب پیدا ہوا جس میں اعتماد اور ٹھراڈ کی فضامتی ہے۔ اس فرق کے علاوہ باقی تمام خصوصیات ان دونوں اسالیب کی میکاں ہیں۔

مولانا نے اپنے پیش روؤں سے پورا پورا استفادہ کیا تھا۔ اس لیے ان کی تمام خوبیاں اپنائے اور خامیاں ترک کرنے کا موقع بھی انہیں اچھی طرح ملا اور ایک سچے ادیب کی طرح انہوں نے اس سے پورا فائدہ اٹھایا۔ اسی لیے تو ان کی تحریر ان تمام بزرگوں کی خصوصیات اپنے اندر لیے ہوئے ہے، اور اس کا اثر بھی ہمہ گیر ہے۔ آج ہم مولانا کی تحریروں کے اثرات کا حقیقی اندازہ نہیں کر سکتے کیونکہ اگرچہ اس وقت غالباً انہی کی تصانیف سب سے زیادہ پڑھی جانے والی ہیں، اور ان کے متعدد زبانوں میں ترجمہ ہو جانے کے بعد بیرونی دنیا کے لوگ بھی ان سے آشنا ہو گئے ہیں، لیکن ان سے اثر پذیری کا جائزہ افکار کی حد تک لیا جاسکتا ہے۔ البتہ آئینہ جب ہمارے بعد آنے والی تسلیں یہ دیکھیں گی کہ اردو کے ادبیوں نے شعوری یا غیر شعوری طور پر مولانا کا کتنے وسیع پیانے پر اپنی نگارشات میں اتباع اسلوب کیا ہے، تبھی یہ جائزہ لیا جاسکے گا، ویسے اس کے اثرات کچھ نہ کچھ نمودار ہونے بھی لگے ہیں۔ ”اہل مدرسہ“ نے اپنی تحریروں کو روائی، تلفظ اور بے تکلف بنانے کی سعی شروع کر دی ہے اور اہل میکدہ نے بنے رہا روی اور غیر ذمہ داری سے احتراز کرنا شروع کر دیا ہے۔ لیکن یہ ظاہر ہے کہ جب پورا مسلم معاشرہ شعوری اور غیر شعوری طور پر اس رنگ میں رنگ جائے گا جسے مولانا نے مسلم ملت کا آئینہ قرار دیا ہے۔ اور واقعہ یہ ہے کہ معاشرہ اس سمت میں کچھ نہ کچھ پیش رفت کر بھی رہا ہے، تو اس دور کا ادیب بھی خود بخود یہی اسلوب اختیار کرنے پر مجبور ہو جائے گا اور تبھی اس جائزے کی نوبت آئے گی کہ سلسلۃ الدّھب کی اس آخری کڑی نے ادب پر کیا اور کتنے گھرے اثرات چھوڑے۔

سید مودودی سے قبل اردو ادب ہر طرح کے امناف اور شعبوں سے آشنا ہو چکا تھا، ہر قسم کے اسالیب اور انداز ہائے بیان اس میں داخل کیے جا چکے تھے۔ اب ضرورت صرف اس بات کی تھی کہ ان سب خصوصیات کو سمجھا کر کے فگر اسلامی کا تابع بنادیا جائے۔ یہ کام سید موصوف نے کر دکھایا اور اب اس نمونے پر لکھنے والے آہستہ آہستہ تعداد اور کیفیت دونوں میں بڑھتے جا رہے ہیں اور اب بظاہر کسی نئے انقلابی ادیب کے آنے مکے آثار ہیں نہ مخفیاں۔